

प्रेस विज्ञप्ति

राष्ट्रीय मानव अधिकार आयोग के अधिकारियों एवं कर्मचारियों द्वारा एम्स, नई दिल्ली के मुख्य द्वार के सामने की सड़क पर स्वच्छता अभियान का आयोजन

नई दिल्ली, 29 सितम्बर, 2017

महासचिव श्री अंबुज शर्मा की अगुवाई में राष्ट्रीय मानव अधिकार आयोग के वरिष्ठ अधिकारियों एवं कर्मचारियों ने आज अखिल भारतीय आयुर्विज्ञान संस्थान, नई दिल्ली के मुख्य द्वार के सामने की सड़क पर स्वच्छता अभियान का आयोजन किया। उनका उद्देश्य 'स्वच्छ भारत मिशन' की भावना के साथ तालमेल रखते हुए मुख्यतः सार्वजनिक स्थानों पर समय-समय पर स्वच्छता मुहिम आयोजित करना और इस तरह दूसरों को स्वच्छता की आदत एवं संस्कृति अपनाने के लिए प्रेरित करना है। आयोग का मत है कि लोगों को इस धारणा को छोड़ना होगा कि उनके आस-पास की जगहों को साफ रखना किसी और का काम है न कि उनका। लोगों को यह समझने की आवश्यकता है कि यदि वे कचरा फैलाते हैं, तो उन्हें उसे साफ भी करना होगा। स्वास्थ्य का अधिकार का, स्वच्छ पर्यावरण से बेहद करीबी नाता है तथा प्रत्येक व्यक्ति पर एक-दूसरे के मानव अधिकारों की रक्षा करने का उत्तरदायित्व है।